

وزیر اعظم مودی کی آسٹریلیا کے وزیر اعظم سے ملاقات

24 مئی 2023

وزیر اعظم جناب نریندر مودی نے 24 مئی 2023 کو آسٹریلیا کے سڈنی میں ایڈمرلٹی ہاؤس میں آسٹریلیا کے وزیر اعظم عزت مآب جناب انتھونی البنیز کے ساتھ دو طرفہ میٹنگ کی۔

2- ایڈمرلٹی ہاؤس پہنچنے پر وزیر اعظم کا رسمی استقبال اور گارڈ آف آنر دیا گیا۔

3- دونوں رہنماؤں نے مارچ 2023 میں نئی دہلی میں منعقدہ اپنے پہلے سالانہ لیڈروں کے اجلاس کو یاد کیا اور کثیر جہتی ہندوستان-آسٹریلیا جامع اسٹریٹجک پارٹنرشپ کو مزید وسعت دینے اور گہرا کرنے کے اپنے عزم کا اعادہ کیا۔

4- بات چیت میں دفاع اور سلامتی، تجارت اور سرمایہ کاری، نئی اور قابل تجدید توانائی، گرین ہائیڈروجن، اہم معدنیات، تعلیم، نقل مکانی اور نقل و حرکت اور عوام سے عوام کے تعلقات میں تعاون پر توجہ مرکوز کی گئی۔

5- دونوں رہنماؤں نے انڈیا-آسٹریلیا مائیگریشن اینڈ موبلٹی پارٹنرشپ اریجنمنٹ (MMPA) پر دستخط کا خیرمقدم کیا، جو طلباء، پیشہ ور افراد، محققین، ماہرین تعلیم اور دیگران بشمول ایک نئے ہنر مند راستے کے ذریعے جس کا نام MATES (موبلٹی اریجنمنٹ فار ٹیلنٹڈ ارلی پروفیشنلز اسکیم) ہے اور جسے خاص طور پر ہندوستان کے لیے بنایا گیا ہے، کی نقل و حرکت کو مزید سہولت فراہم کرے گا۔

6- انہوں نے ہندوستان-آسٹریلیا ہائیڈروجن ٹاسک فورس کے حوالہ جات کی شرائط کو حتمی شکل دینے کا بھی خیر مقدم کیا، جو صاف ہائیڈروجن کی تیاری اور تعیناتی کو تیز کرنے کے مواقع پر مشورہ دے گی، ہائیڈروجن الیکٹرولائزرز، ایندھن کے خلیوں پر توجہ مرکوز کرنے کے ساتھ بنیادی ڈھانچے اور معیارات اور ضوابط کو معاونت فراہم کرے گی۔

7- وزیر اعظم مودی نے برسبین میں ہندوستان کے قونصلیٹ جنرل کے قیام میں آسٹریلیا کی حمایت کے لیے شکریہ ادا کیا۔

8- دونوں رہنماؤں نے ایک پرامن، خوشحال اور جامع ہند-بحرالکھل خطے کو یقینی بنانے کے لیے اپنے عزم کا اعادہ کیا، جس کی بنیاد اصولوں پر مبنی بین الاقوامی نظم ہے۔ انہوں نے اقوام متحدہ کی سلامتی کونسل میں اصلاحات پر بھی بات کی۔

9- وزیر اعظم البنیز نے ہندوستان کی G20 صدارت اور اقدامات کے لیے آسٹریلیا کی بھرپور حمایت کا اظہار کیا۔ وزیر اعظم ستمبر 2023 میں نئی دہلی میں G20 سربراہی اجلاس کے لیے وزیر اعظم البنیز کے استقبال کے منتظر ہیں۔

سڈنی

24 مئی 2023